

Brussell, 26 ta' Awwissu 2025
(OR. en)

12247/25

Fajl Interistituzzjonali:
2025/0198 (BUD)

FIN 989
SOC 576

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	26 ta' Awwissu 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 157 final
Suġġett:	Proposta għal DEĊIŻJONI TAL-PARLAMENT EWROPEW U TAL-KUNSILL dwar il-mobilizzazzjoni tal-Fond Ewropew ta' Aġġustament għall- Globalizzazzjoni għall-Ħaddiema Ssensjati wara applikazzjoni mill- Belġju – EGF/2025/001 BE/BelGaN

Id-delegazzjonijiet isibu mehmuz id-dokument COM(2025) 157 final.

Mehmuz: COM(2025) 157 final



IL-KUMMISSJONI
EWROPEA

Brussell, 7.7.2025
COM(2025) 157 final

2025/0198 (BUD)

Proposta għal

DEĊIŻJONI TAL-PARLAMENT EWROPEW U TAL-KUNSILL

**dwar il-mobilizzazzjoni tal-Fond Ewropew ta' Agġustament għall-Globalizzazzjoni
għall-Haddiema Ssensjati wara applikazzjoni mill-Belġju – EGF/2025/001 BE/BelGaN**

MEMORANDUM TA' SPJEGAZZJONI

KUNTEST TAL-PROPOSTA

1. Ir-regoli applikabbli għall-kontribuzzjonijiet finanzjarji mill-Fond Ewropew ta' Agġustament għall-Globalizzazzjoni għall-Ħaddiema Ssensjati (FEG) huma stabbiliti fir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Agġustament għall-Globalizzazzjoni għall-Ħaddiema Ssensjati (FEG) u li jhassar ir-Regolament (UE) Nru 1309/2013¹.
2. Fil-21 ta' Frar 2025, il-Belġju ippreżenta l-applikazzjoni EGF/2025/001 BE/BelGaN għal kontribuzzjoni finanzjarja mill-FEG, wara s-sensji f'BelGaN BV (BelGaN) fil-Belġju.
3. Wara l-valutazzjoni li għamlet ta' din l-applikazzjoni, il-Kummissjoni kkonkludiet li, f'konformità mad-dispożizzjonijiet kollha applikabbli tar-Regolament (UE) 2021/691, il-kundizzjonijiet għall-ghoti ta' kontribuzzjoni finanzjarja mill-FEG ġew issodisfati.

SOMMARJU TAL-APPLIKAZZJONI

Applikazzjoni tal-FEG	EGF/2025/001 BE/BelGaN
Stat Membru	Il-Belġju
Reġjun(i) ikkonċernat(i) (il-livell NUTS 2 ²)	Il-Provinċja ta' Flanders tal-Lvant (BE23)
Data tas-sottomissjoni tal-applikazzjoni	21 ta' Frar 2025
Data tal-konferma tal-irċevuta tal-applikazzjoni	21 ta' Frar 2025
Data tat-talba għal informazzjoni addizzjonali	1 ta' April 2025
Skadenza għall-ghoti tal-informazzjoni addizzjonali	23 ta' April 2025
Skadenza għat-tlestija tal-valutazzjoni	7 ta' Lulju 2025
Kriterju ta' intervent	L-Artikolu 4(2), il-punt (a) tar-Regolament (UE) 2021/691
Intrapriża primarja	BelGan BV
Għadd ta' intraprizi kkonċernati	1
Settur(i) ta' attività ekonomika (Id-Divizjoni NACE Reviżjoni 2) ³	Divizjoni 26 (Manifattura ta' prodotti tal-kompjuter, elettronici u ottici)
Perjodu ta' referenza (4 xhur):	31 ta' Lulju 2024 – 30 ta' Novembru 2024

¹ ĠU L 153, 3.5.2021, p. 48.

² Ir-Regolament Delegat tal-Kummissjoni 2019/1755 tat-8 ta' Awwissu 2019 li jemenda l-Annessi tar-Regolament (KE) Nru 1059/2003 tal-Parlament Ewropew u tal-Kunsill dwar l-istabbiliment ta' klassifikazzjoni komuni ta' unitajiet territorjali għall-istatistika (NUTS). ĠU L 270, 24.10.2019, p. 1-56.

³ ĠU L 393, 30.12.2006, p. 1.

Għadd ta' sensji matul il-perjodu referenzjarju (a)	417
Għadd ta' sensji qabel jew wara l-perjodu referenzjarju (b)	0
Għadd totali ta' sensji (a + b)	417
Għadd totali ta' beneficijarji eliġibbli	417
Għadd totali ta' beneficijarji fil-mira	417
Baġit għal servizzi personalizzati (EUR)	1 052 607
Baġit għall-implimentazzjoni tal-FEG ⁴ (EUR)	43 500
Baġit totali (EUR)	1 096 107
Kontribuzzjoni tal-FEG (85 %) (EUR)	931 690

VALUTAZZJONI TAL-APPLIKAZZJONI

Proċedura

- Il-Belġju ppreżenta l-applikazzjoni EGF/2025/001 BE/BelGaN fi żmien 12-il ġimgħa mid-data li fiha ġew issodisfati l-kriterji ta' intervent stabbiliti fl-Artikolu 4(2), il-punt (a) tar-Regolament (UE) 2021/691, fil-21 ta' Frar 2025. Il-Kummissjoni kkonfermat il-wasla tal-applikazzjoni fl-istess data. Il-Kummissjoni kellha f'idha t-traduzzjoni tal-applikazzjoni fit-28 ta' Marzu 2025 u talbet informazzjoni addizzjonali mill-Belġju fl-1 ta' April 2025. Din l-informazzjoni addizzjonali ngħatat fi żmien 15-il jum ta' xogħol mit-talba. L-iskadenza ta' 50 jum tax-xogħol mill-wasla tal-applikazzjoni mimlija li fiha l-Kummissjoni għandha tiffinalizza l-valutazzjoni tagħha tal-konformità tal-applikazzjoni mal-kundizzjonijiet għall-ġhoti ta' kontribuzzjoni finanzjarja tiskadi fis-7 ta' Lulju 2025.

Eliġibbiltà tal-applikazzjoni

Intrapriżi u beneficijarji kkonċernati

- L-applikazzjoni tirrigwarda 417-il haddiem issensjati li l-attività tagħhom waqfet f'BelGaN BV (BelGaN). L-intrapriża kienet topera fis-settur ekonomiku kklassifikat taħt id-diviżjoni 26 tan-NACE Reviżjoni 2 (Manifattura ta' prodotti tal-kompjuter, elettronici u ottici). Is-sensji mogħtija minn BelGaN jinsabu fir-reġjun NUTS 2 tal-Provinċja ta' Flanders tal-Lvant (BE23).

Kriterji ta' intervent

- Il-Belġju ssottometta l-applikazzjoni fl-ambitu tal-kriterji ta' intervent tal-Artikolu 4(2), il-punt (a) tar-Regolament (UE) 2021/691, li jirrikjedi l-waqfien tal-attività ta' mill-anqas 200 haddiem issensjat fuq perjodu referenzjarju ta' 4 xhur f'intrapriża fi Stat Membru, inklużi haddiema ssensjati f'fornituri u fi produttori downstream u/jew persuni li jaħdmu għal rashom li l-attività tagħhom tkun waqfet.
- Il-perjodu referenzjarju ta' 4 xhur għall-applikazzjoni jibda mill-31 ta' Lulju 2024 sat-30 ta' Novembru 2024.
- Matul il-perjodu referenzjarju kien hemm 417-il haddiem issensjati f'BelGaN.

⁴ F'konformità mal-Artikolu 7(5) tar-Regolament (UE) 2021/691.

Kalkolu tas-sensji u tal-waqfien tal-attività

9. Skont l-Artikolu 6, l-ewwel paragrafu, il-punt (a), flimkien mal-Artikolu 5, l-ewwel paragrafu, il-punt (b), tar-Regolament (UE) 2021/691, il-waqfien tal-attivitàjiet tal-haddiema ssensjati kollha matul il-perjodu referenzjarju gie kkalkolat mid-data tan-notifika individwali tal-impjegatur għall-ghoti tas-sensja jew għat-terminazzjoni tal-kuntratt ta' impjieg tal-haddiem.

Benefiċjarji eliġibbli

10. L-għadd totali ta' benefiċjarji eliġibbli huwa 417.

Deskrizzjoni tal-eventi li wasslu għas-sensji u għall-waqfien tal-attività

11. L-event li wassal għal dawn is-sensji huwa l-falliment ta' BelGaN.
12. BelGaN kienet hadet f'idejha l-faċilitajiet tal-produzzjoni u tar-riċerka u żvilupp ta' Onsemi⁵ f'Oudenaarde bil-għan li tavvanza t-teknoloġiji taċ-ċipep tan-nitrur tal-gallju (GaN). Il-GaN għandu potenzjal sinifikanti fl-industrija tas-semikondutturi, billi joffri titjib sostanzjali fil-prestazzjoni u fl-effiċjenza fuq iċ-ċipep tradizzjonali bbażati fuq is-siliċju.
13. BelGaN, li tippromwovi lilha nnifisha bħala manifattur tas-semikondutturi ffokat fuq is-settur awtomobilistiku, fittxet b'mod attiv investituri godda biex imexxu t-tranżizzjoni tagħha intensiva fil-kapital minn manifattur ta' ċipep ibbażati fuq is-siliċju għal manifattur ta' ċipep bbażati fuq in-nitrur tal-gallju. Madankollu, il-wegħda tal-GaN ma kinitx biżżejjed biex iżzomm lill-intrapriża għaddejja.
14. BelGaN qalghet daqqa ta' harta fl-2023, meta rreġistrat telf nett ta' EUR 8,3 miljun fuq EUR 55 miljun fi dħul⁶, attribwit għaž-żieda fil-kostijiet tal-enerġija, tal-kimiċi u dawk lavorattivi.
15. L-intrapriża ma setgħetx tigbor investiment suffiċjenti, u fl-aħħar mill-aħħar dan wassal għall-falliment tagħha. BelGaN waqqfet l-operazzjonijiet u ddikjarat falliment fit-30 ta' Lulju 2024, li rriżulta f'417-il sensja.

Impatt mistenni tas-sensji fir-rigward tal-ekonomija lokali, reġjonali jew nazzjonali u tal-impjieg

16. Fil-Belġju, il-fallimenti ilhom jizdiedu sa mill-2022. Fl-2024, aktar minn 11 000 intrapriża ddikjaraw falliment, li minnhom 57 % kienu fi Flanders, l-ogħla numru mill-2013. B'riżultat ta' dan, intilfu 32 566 impjieg (59 % fi Flanders), 18,3 % aktar milli fl-2023⁷.
17. Barra minn hekk, eventi reċenti ta' ristrutturar bħalma huma s-sensji f'Van Hool⁸, Sappy u Purmo⁹, li għalihom il-Belġju applika għall-appoġġ mill-FEG, qed jaffettwaw is-suq tax-xogħol Fjamming: l-opportunitajiet ta' impjieg fl-industrija naqsu.
18. Oudenaarde¹⁰ huwa t-territorju l-aktar affettwat mis-sensji f'BelGaN. L-għadd ta' persuni qieghda li qed ifittxu impjieg f'Oudenaarde żdied b'9 % sena wara sena

⁵ Manifattur Amerikan tas-semikondutturi.

⁶ [Staatsbladmonitor](#)

⁷ Sors: [Statbel](#)

⁸ COM(2025) 1

⁹ COM(2024) 370

¹⁰ Id-Distrett Amministrattiv ta' Oudenaarde.

f'Diċembru 2024. Iż-żieda kienet partikolarment sinifikanti fost il-haddiema qiegħda b'livell għoli ta' hiliet u b'livell medju ta' hiliet (+13,5 % u +12,9 % rispettivament), filwaqt li fost daww b'livell baxx ta' hiliet kienet ta' 3 %¹¹.

19. F'Oudenaarde, l-għadd ta' postijiet tax-xogħol vakanti rrapportati mill-impjegaturi lill-VDAB¹², is-servizz pubbliku Fjamming tal-impjiegi, naqas bi 17,7 % sena wara sena fl-2024¹³. L-għadd ta' opportunitajiet ta' impjiegi segwa l-istess xejra 'l isfel, fejn naqas b'21,8 % fl-2024 meta mqabbel mal-2023, jew bi 32,4 % jekk jitqiesu biss l-okkupazzjonijiet industrijali, li jindika suq tax-xogħol li qed jibred¹⁴.
20. Skont il-VDAB, il-kombinazzjoni ta' forza tax-xogħol li qed tixjieh man-nuqqas ta' interess fl-STEM¹⁵ fost iż-żgħażaġh tagħmilha diffiċli biex jiġu sostitwiti l-haddiema li qed jirtiraw f'impjiegi industrijali, li jista' jinbidel f'vantaġġ għall-eks impjegati ta' BelGaN fit-tranzizzjoni tax-xogħol.

Applikazzjoni tal-Qafas tal-Kwalità tal-UE għall-antiċipazzjoni tal-bidla u r-ristrutturar (QFR)

21. Il-Belġu ddeskriva kif tqiesu r-rakkomandazzjonijiet stabbiliti fil-Qafas ta' Kwalità tal-UE għall-antiċipazzjoni tal-bidla u r-ristrutturar.
22. Il-Belġu rrapporta li l-ligi nazzjonali tax-xogħol¹⁶ dwar il-ġestjoni attiva tar-ristrutturar tirrikjedi li l-intrapriża li jkun għaddejmin minn ristrutturar jistabbilixxu unità tal-impjiegi, li l-għan tagħha huwa li tipprova lill-haddiema li ngħataw is-sensja fil-kuntast ta' sensji kollettivi bi 30 siegħa ta' servizzi ta' rikollokament f'perjodu ta' 3 xhur (60 siegħa f'6 xhur għall-haddiema li għandhom aktar minn 45 sena). Peress li dan l-obbligu legali ma japplikax fil-każ ta' falliment, il-VDAB għamel is-servizzi ta' rikollokament disponibbli għall-haddiema bir-riżorsi tiegħu stess.
23. Fir-rigward tal-attivitajiet imwettqa biex jassisti lill-haddiema ssensjati, il-Belġu rrapporta li l-ewwel miżuri biex jappoġġa lill-haddiema (sessjonijiet ta' informazzjoni u reġistrazzjoni) tnedew fil-21 ta' Awwissu 2024, 3 ġimgħat wara l-falliment, u s-servizzi ta' rikollokament imsemmija hawn fuq ġew organizzati f'it wara. Fis-17 ta' Ottubru 2024 saret fiera tal-impjiegi¹⁷.

Komplementarjetà mal-azzjonijiet iffinanzjati minn fondi nazzjonali jew tal-Unjoni

24. Il-Belġu kkonferma li l-miżuri deskritti hawn taht li jirċievu kontribuzzjoni finanzjarja mill-FEG ma humiex se jirċievu kontribuzzjonijiet finanzjarji minn strumenti finanzjarji oħra tal-Unjoni.
25. Il-pakkett ikkoordinat ta' servizzi personalizzati jikkomplementa azzjonijiet iffinanzjati minn fondi nazzjonali jew tal-UE oħrajn.

¹¹ Sors: [Arvastat](#).

¹² Vlaamse Dienst voor Arbeidsbemiddeling en Beroepsopleiding (VDAB)

¹³ Sors: [Arvastat](#).

¹⁴ Sors: VDAB. Informazzjoni mhux ippubblikata mill-mstr-dashboard tal-VDAB.

¹⁵ STEM, l-akronimu użat biex jiġbor flimkien id-dixxiplini tekniċi distinti iżda relatati tax-xjenza, it-teknoloġija, l-inġinerija u l-matematika.

¹⁶ Id-Digriet Reġju tal-10 ta' Novembru 2006 li jemenda d-Digriet Reġju tad-9 ta' Marzu 2006.

¹⁷ Il-fiera tal-impjiegi saret fis-Sint-Jozefskerk f'Oudenaarde. Fiha ppartecipaw 34 intrapriża.

Proċeduri għall-konsultazzjoni tal-benefiċjarji fil-mira jew tar-rappreżentanti tagħhom jew tas-sħab soċjali kif ukoll tal-awtoritajiet lokali u reġjonali

26. Il-falliment ta' BelGaN ma kienx mistenni. Bi qbil mar-rappreżentanti tal-haddiema: il-Federazzjoni Ġenerali Belġjana tax-Xogħol (ABVV)¹⁸ u l-Konfederazzjoni tat-Trade Unions Kristjani (ACV)¹⁹, il-VDAB iddeċieda li jibda immedjatament jipprovdi l-miżuri lill-haddiema, pjuttost milli jistenna akkwizzizzjoni possibbli. Għalhekk, kienu possibbli biss preparazzjonijiet limitati.

Benefiċjarji fil-mira u miżuri proposti

Benefiċjarji fil-mira

27. Il-haddiema kollha ssensjati huma mistennija li jipparteċipaw fil-miżuri. Skont l-Artikolu 8(7), il-punt (f), tar-Regolament (UE) 2021/691, id-diżaggregazzjoni pprovduta ta' dawn il-haddiema skont il-ġeneru, il-grupp ta' età u l-livell ta' edukazzjoni hija kif ġej:

Kategorija		L-ghadd ta' benefiċjarji mistennija	
Ġeneru:	Irgħiel:	333	(79,9 %)
	Nisa:	84	(20,1 %)
	Mhux binarji	0	(0,0 %)
Grupp ta' età:	Taht it-30 sena:	58	(13,9 %)
	Bejn it-30 u l-54 sena:	328	(78,7 %)
	Iktar minn 54 sena:	31	(7,4 %)
Livell ta' edukazzjoni	Edukazzjoni sekondarja tal-ewwel livell jew inqas ²⁰	39	(9,4 %)
	Edukazzjoni sekondarja tat-tieni livell ²¹ jew postsekondarja ²²	232	(55,6 %)
	Edukazzjoni terzjarja ²³	146	(35,0 %)

¹⁸ Algemeen Belgisch Vakverbond.

¹⁹ Algemeen Christelijk Vakverbond.

²⁰ ISCED 0-2

²¹ ISCED 3

²² ISCED 4

²³ ISCED 5-8

28. Skont l-Artikolu 8(7), il-punt (h), tar-Regolament (UE) 2021/691, il-pakkett ikkoordinat personalizzat li għandu jiġi pprovdut lill-haddiema ssensjati jikkonsisti mill-miżuri li ġejjin:

- Sessjonijiet ta' Informazzjoni huwa l-ewwel servizz offrut lill-haddiema kollha ssensjati. Matul is-sessjonijiet, il-konsulenti tal-intervent soċjali jinfurmaw lill-haddiema dwar l-appoġġ disponibbli biex jiffacilitaw it-tranzizzjoni tagħhom għall-impjieg.
- Rikollokament: Din il-miżura tikkomplementa s-servizzi ta' rikollokament offruti mill-VDAB deskritti fil-paragrafu 14. Hija tinkludi valutazzjoni tal-hiliet diġitali, assistenza għat-tiftix ta' impjieg, jew assistenza lejn l-impjieg indipendenti. Hemm ukoll sessjonijiet ta' valutazzjoni biex jiġi ddeterminat jekk il-persuna li qed tfittex impjieg tissodisfax id-domandi tas-suq tax-xogħol, jew jekk it-tfittxija ta' impjieg hijiex realistika. L-appoġġ jiffoka wkoll fuq it-thejjija tal-haddiema għal applikazzjonijiet futuri għax-xogħol, billi jgħinhom jiktbu CVs jew ittri ta' akkumpanjament konvinċenti, u jipprattikaw kif imorru tajjeb fl-intervisti tax-xogħol.

Il-persuni li ma għandhomx hiliet diġitali se jirċievu taħriġ bażiku fl-ICT u appoġġ addizzjonali permezz ta' digibanks, fejn il-haddiema jistgħu jissellfu laptop, jirċievu taħriġ dwar kif jużawh, u jingħataw twegibiet għall-mistoqsijiet tagħhom marbuta mal-qasam diġitali. Dawk li diġà għandhom xi hiliet diġitali jistgħu jtejbuhom permezz ta' webinars u għodod online oħra, bħal 123digit.be.

- Taħriġ u taħriġ mill-ġdid: Il-haddiema jitharrġu f'perkorsi speċifiċi ta' taġlim imfassla biex itejbu l-hiliet tekniċi u diġitali tagħhom, u biex jiżviluppaw hiliet relatati ma' oqsma li qed jesperjenzaw nuqqas ta' haddiema jew mat-tranzizzjoni ekoloġika. Wara qbil ta' proġetti individwali mal-konsulent vokazzjonali, il-haddiema se jiġu offruti taħriġ immirat biex jissodisfaw il-htigijiet identifikati. Huma se jkollhom ukoll aċċess għal firxa wiesgħa ta' taħriġ, inkluż dak ipprovdut mill-VDAB jew mill-fornituri tat-taħriġ.
- Taħriġ fuq il-post tax-xogħol: Il-haddiema jirċievu taħriġ fuq il-post tax-xogħol fl-intrapriża li se timpjegahom wara t-taħriġ. Skont il-htigijiet tal-haddiem, it-taħriġ jista' jidur bejn 4 ġimgħat u 26 ġimgħa. It-taħriġ jiġi segwit minn kuntratt ta' impjieg, jew permanenti jew għal terminu fiss ta' mill-inqas l-istess durata tat-taħriġ.
- Fiera tal-impjiegi: Dan l-event ta' reklutaġġ jgħin biex jiġbor flimkien lil dawk li jkunu qed ifittxu impjieg u lill-impjegaturi li jkunu qed ifittxu li jimlew il-postijiet vakanti tagħhom. Qabel ma jattendu għall-event, is-sessjonijiet ta' konsulenza jgħinu fit-thejjija tal-laqgħa ma' impjegaturi potenzjali.
- Assistenza għat-tiftix ta' impjieg: Dan jinkludi sessjonijiet ta' taħriġ individwali u kollettivi ma' medjatur vokazzjonali, appoġġ għall-applikazzjoni u t-thejjija ta' intervisti tax-xogħol, taħriġ bejn il-pari, u zjarat f'intrapriži bi bżonnijiet ta' reklutaġġ.
- Tfittxija tal-impjiegi u tqabbil tal-impjiegi: Tim dedikat se jfittex postijiet tax-xogħol vakanti qabel ma jiġu ppubblikati u jgħin lill-aħjar kandidati fost l-eks haddiema ta' BelGaN japplikaw għal dawn il-pożizzjonijiet. L-eventi ta' reklutaġġ se jiġu organizzati wkoll kull 3 xhur.

29. It-taħriġ fl-ICT u l-appoġġ addizzjonali previsti fi hdan is-servizzi ta' rikollokament u xi whud mit-taħriġ offruti jippermettu t-tixrid tal-hiliet meħtieġa fl-era industrijali digitali u f'ekonomija effiċjenti fir-rizorsi, kif meħtieġ mill-Artikolu 7(2) tar-Regolament (UE) 2021/691.
30. L-azzjonijiet proposti deskritti hawnhekk jikkostitwixxu miżuri ta' politika attivi tas-suq tax-xogħol fl-ambitu tal-azzjonijiet eliġibbli, stipulati fl-Artikolu 7 tar-Regolament (UE) 2021/691. Dawn l-azzjonijiet ma jissostitwux miżuri passivi ta' protezzjoni soċjali.
31. Il-Belġju pprova l-informazzjoni meħtieġa dwar miżuri li huma obbligatorji għall-intrapriża kkonċernata permezz tal-liġi nazzjonali jew skont il-ftehimiet kollettivi. F'konformità mal-Artikolu 9(1) tar-Regolament (UE) 2021/691, il-Belġju kkonferma li dawn il-miżuri ma humiex se jiġu sostitwiti b'kontribuzzjoni finanzjarja mill-FEG.

Bagit stmat

32. Il-kostijiet totali stmati huma ta' EUR 1 096 107, li jinkludu nefqa ta' EUR 1 052 607 għal servizzi personalizzati u nefqa ta' EUR 43 500 għal attivitajiet ta' thejjija, ġestjoni, informazzjoni u pubbliċità, kontroll u rapportar.
33. Il-kontribuzzjoni finanzjarja totali mitluba mill-FEG hija ta' EUR 931 690 (85 % tal-kostijiet totali).
34. Skont l-Artikolu 8(7), il-punt (m), tar-Regolament (UE) 2021/691, il-Belġju speċifika li l-prefinanzjament u l-kofinanzjament nazzjonali huma pprovduti mill-VDAB.

Miżuri	Għadd stmat ta' partecipanti	Kost stmat għal kull partecipant (EUR) ²⁴	Kostijiet totali stmati (EUR) ²⁵
Servizzi personalizzati (miżuri skont l-Artikolu 7(2), it-tieni subparagrafu, il-punt (a), tar-Regolament (UE) 2021/691)			
Sessjonijiet ta' informazzjoni (<i>Sociaal Interventieadviseur</i>)	417	182	76 088
Rikollokament (<i>Actieve bemiddeling naar werk</i>)	200	550	110 000
Taħriġ u taħriġ mill-ġdid (<i>Aanbod opleiding in eigen beheer, Opleiding in kader van SIFbudget, Aanbod erkende opleidingen bij partners</i>)	65	6 874	446 808
Taħriġ fuq il-post tax-xogħol (<i>Opleiding in de onderneming</i>)	10	960	9 600

²⁴ Biex jiġu evitati d-deċimali, il-kostijiet stmati għal kull haddiem ġew ittondjati. Madankollu, it-tqarrib ma għandu l-ebda impatt fuq il-kost totali ta' kull miżura, li jibqa' bħal fl-applikazzjoni sottomessa mill-Belġju.

²⁵ It-totali ma jaqblux minhabba l-ittondjar.

Fieri tal-impjiegi (<i>Jobbeurs</i>)	144	10	1 500
Assistenza għat-tiftix ta' impjeg (<i>Tiftix ta' impjeg</i>)	130	1 738	226 000
Tfittxija tal-impjiegi u tqabbil tal-impjiegi (<i>Reklutaġġ kbir</i>)	130	1 404	182 611
Subtotal (a): Perċentwal tal-pakkett ta' servizzi personalizzati	—		1 052 607 (96,03 %)
Attivitajiet skont l-Artikolu 7(5) tar-Regolament (UE) 2021/691			
1. Attivitajiet ta' thejjija	—		11 000
2. Ġestjoni	—		15 000
3. Informazzjoni u pubbliċità	—		2 500
4. Kontroll u rapportar	—		15 000
Subtotal (b): Perċentwal tal-kostijiet totali:	—		43 500 (3,97 %)
Kostijiet totali (a + b):	—		1 096 107
Kontribuzzjoni tal-FEG (85 % tal-kostijiet totali)	—		931 690

Perjodu ta' eligibbiltà tan-nefqa

35. Il-Belġju beda jipprovdi s-servizzi personalizzati lill-benefiċjarji fil-mira fit-8 ta' Awwissu 2024. In-nefqa fuq il-miżuri għalhekk se tkun eligibbli għal kontribuzzjoni finanzjarja mill-FEG mit-8 ta' Awwissu 2024 sa 24 xahar wara d-data tad-dhul fis-sehh tad-Deciżjoni ta' Finanzjament.
36. Il-Belġju beda jgarrab in-nefqa amministrattiva biex jimplimenta l-FEG fil-31 ta' Lulju 2024. In-nefqa għall-attivitajiet ta' thejjija, ta' ġestjoni, ta' informazzjoni u pubbliċità, u ta' kontroll u rapportar għandha għalhekk tkun eligibbli għal kontribuzzjoni finanzjarja mill-FEG mill-31 ta' Lulju 2024 sa 31 xahar wara d-data tad-dhul fis-sehh tad-Deciżjoni ta' Finanzjament.

Sistemi ta' ġestjoni u kontroll

37. L-applikazzjoni fiha deskrizzjoni tas-sistema ta' ġestjoni u kontroll meħtieġa skont l-Artikolu 23 tar-Regolament (UE) 2021/691, li tispeċifika r-responsabbiltajiet tal-korpi involuti. Il-Belġju nnotifika lill-Kummissjoni li l-kontribuzzjoni finanzjarja se tkun ġestita mill-VDAB. Il-pagamenti se jsiru mis-servizz finanzjarju tal-VDAB. Id-Dipartiment tal-Finanzi u l-Baġit - Unità tal-Awditjar tal-Awtorità tal-Awditjar Fjamminga għall-Fondi Strutturali Ewropej hija l-awtorità tal-awditjar għall-FEG.

Impenji pprovduti mill-Istat Membru kkonċernat

38. Il-Belġju ta l-assigurazzjonijiet kollha meħtieġa fir-rigward ta' dawn li ġejjin:
 - il-prinċipji tat-trattament ugwali u tan-nondiskriminazzjoni se jiġu rispettati fl-aċċess għall-miżuri proposti u għall-implimentazzjoni tagħhom,

- ir-rekwiżiti stabbiliti fil-leġiżlazzjoni nazzjonali u tal-UE dwar is-sensji kollettivi jkunu ġew issodisfati,
- kwalunkwe finanzjament doppju se jiġi prevenut,
- il-kontribuzzjoni finanzjarja mill-FEG se tikkonforma mar-regoli proċedurali u materjali tal-Unjoni dwar l-ghajnuna mill-Istat. Dawk ir-regoli se jiġu rrispettati fil-każ ta' azzjonijiet komplementari ffinanzjati b'mezzi nazzjonali.

IMPLIKAZZJONI BAĠITARJA

Proposta baġitarja

39. Il-FEG ma għandux jaqbeż ammont annwali massimu ta' EUR 30 miljun (fi prezzijiet tal-2018), kif stabbilit fl-Artikolu 8 tar-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027²⁶ emendat bir-Regolament tal-Kunsill (UE, Euratom) 2024/765 tad-29 ta' Frar 2024²⁷.
40. Wara li eżaminat l-applikazzjoni fir-rigward tal-kundizzjonijiet stabbiliti fl-Artikolu 13(1) u (2) tar-Regolament (UE) 2021/691, u wara li qieset l-ghadd ta' benefiċjarji fil-mira, il-miżuri proposti u l-kostijiet stmati, il-Kummissjoni tippromponi li l-FEG jiġi mmobilizzat għall-ammont ta' EUR 931 690, li jirrappreżenta 85 % tal-kostijiet totali tal-miżuri proposti, sabiex tiġi pprovduta kontribuzzjoni finanzjarja għall-applikazzjoni.
41. Id-deċiżjoni proposta għall-mobilizzazzjoni tal-FEG se tittiehed b'mod kongunt mill-Parlament Ewropew u mill-Kunsill skont l-Artikolu 15(1), l-ewwel subparagrafu, it-tieni sentenza, tar-Regolament (UE) 2021/691, u kif stabbilit fil-punt 9 tal-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji godda, inkluż pjan direzzjonali lejn l-introduzzjoni ta' riżorsi proprji godda²⁸.

Atti relatati

42. Fl-istess waqt li tippreżenta din il-proposta għal deċiżjoni biex jiġi mmobilizzat il-FEG, il-Kummissjoni se tippreżenta proposta lill-Parlament Ewropew u lill-Kunsill għal trasferiment tal-ammont ta' EUR 931 690 għal-linja baġitarja rilevanti.
43. Fl-istess waqt li adottat din il-proposta għal deċiżjoni biex jiġi mmobilizzat il-FEG, il-Kummissjoni adottat deċiżjoni dwar kontribuzzjoni finanzjarja li tikkostitwixxi deċiżjoni ta' finanzjament skont it-tifsira tal-Artikolu 110 tar-Regolament (UE, Euratom) 2024/2509²⁹. Dik id-deċiżjoni ta' finanzjament se tidhol fis-seħh fid-data li fiha l-Kummissjoni tiġi nnotifikata bl-approvazzjoni tat-trasferiment baġitarju mill-Parlament Ewropew u mill-Kunsill skont l-Artikolu 15(2), l-ewwel subparagrafu, tar-Regolament (UE) 2021/691.

²⁶ ĠU L 433 I, 22.12.2020, p. 11.

²⁷ ĠU L, 2024/765, 29.2.2024.

²⁸ ĠU L 433 I, 22.12.2020, p. 28.

²⁹ Ir-Regolament (UE, Euratom) 2024/2509 tal-Parlament Ewropew u tal-Kunsill tat-23 ta' Settembru 2024 dwar ir-regoli finanzjarji applikabbli għall-baġit ġenerali tal-Unjoni (riformulazzjoni), ĠU L, 2024/2509, 26.9.2024.

Proposta għal

DEĊIŻJONI TAL-PARLAMENT EWROPEW U TAL-KUNSILL

dwar il-mobilizzazzjoni tal-Fond Ewropew ta' Aġġustament għall-Globalizzazzjoni għall-Haddiema Ssensjati wara applikazzjoni mill-Belġju – EGF/2025/001 BE/BelGaN

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea,

Wara li kkunsidraw ir-Regolament (UE) 2021/691 tal-Parlament Ewropew u tal-Kunsill tat-28 ta' April 2021 dwar il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) u li jhassar ir-Regolament (UE) Nru 1309/2013³⁰, u b'mod partikolari l-Artikolu 15(1), l-ewwel subparagrafu, tiegħu,

Wara li kkunsidraw il-Ftehim Interistituzzjonali tas-16 ta' Diċembru 2020 bejn il-Parlament Ewropew, il-Kunsill tal-Unjoni Ewropea u l-Kummissjoni Ewropea dwar dixxiplina baġitarja, dwar kooperazzjoni f'materji baġitarji u dwar ġestjoni finanzjarja tajba, kif ukoll dwar riżorsi proprji ġodda, inkluż pjan direzzjonali lejn l-introduzzjoni ta' riżorsi proprji ġodda³¹, u b'mod partikolari l-punt 9 tiegħu,

Wara li kkunsidraw il-proposta tal-Kummissjoni Ewropea,

Billi:

- (1) Il-Fond Ewropew ta' Aġġustament għall-Globalizzazzjoni għall-Haddiema Ssensjati (FEG) għandu l-għan li juri solidarjetà u li jippromwovi impjiegi diċenti u sostenibbli fl-Unjoni billi jipprovdi appoġġ għall-haddiema ssensjati u għal daww b'impjieg indipendenti li l-attività tagħhom tkun waqfet fil-każ ta' eventi ta' ristrutturar kbar u billi jassistihom biex jirritornaw għal impjieg diċenti u sostenibbli mill-aktar fis possibbli.
- (2) Il-FEG ma għandux jaqbeż ammont annwali massimu ta' EUR 30 miljun (fi prezzijiet tal-2018), kif stabbilit fl-Artikolu 8 tar-Regolament tal-Kunsill (UE, Euratom) 2020/2093³² emendat bir-Regolament tal-Kunsill (UE, Euratom) 2024/765³³, u fl-Artikolu 16 tar-Regolament (UE) 2021/691.
- (3) Fil-21 ta' Frar 2025, il-Belġju ppreżenta applikazzjoni għall-mobilizzazzjoni tal-FEG f'konformità mal-Artikolu 8(1) tar-Regolament (UE) 2021/691, fir-rigward tas-sensji tal-haddiema f'BelGaN BV fil-Belġju. Din ġiet issupplimentata b'informazzjoni addizzjonali pprovduta f'konformità mal-Artikolu 8(5) tar-Regolament (UE) 2021/691. Dik l-applikazzjoni titqies li tikkonforma mal-kundizzjonijiet għall-ġoti ta' kontribuzzjoni finanzjarja mill-FEG kif stabbilit fl-Artikolu 13 tar-Regolament (UE)

³⁰ ĠU L 153, 3.5.2021, p. 48.

³¹ ĠU L 433 I, 22.12.2020, p. 28

³² Ir-Regolament tal-Kunsill (UE, Euratom) 2020/2093 tas-17 ta' Diċembru 2020 li jistabbilixxi l-qafas finanzjarju pluriennali għas-snin mill-2021 sal-2027 (ĠU L 433 I, 22.12.2020, p. 11).

³³ ĠU L, 2024/765, 29.2.2024.

2021/691, abbażi tal-valutazzjoni li saret mill-Kummissjoni fil-Proposta għal deċiżjoni ta' mobilizzazzjoni tal-Parlament Ewropew u tal-Kunsill³⁴.

- (4) Għalhekk, il-FEG jenhtieg li jiġi mmobilizzat sabiex jipprovdi kontribuzzjoni finanzjarja ta' EUR 931 690 fir-rigward tal-applikazzjoni ppreżentata mill-Belġju.
- (5) Sabiex jitnaqqas kemm jista' jkun iż-żmien li jittiehed għall-mobilizzazzjoni tal-FEG, jenhtieg li din id-deċiżjoni tapplika mid-data tal-adozzjoni tagħha,

ADOTTAW DIN ID-DEĊIŻJONI:

Artikolu 1

Għall-baġit ġenerali tal-Unjoni għas-sena finanzjarja 2025, il-Fond Ewropew ta' Aġġustament għall-Globalizzazzjoni għall-Ħaddiema Ssensjati għandu jiġi mmobilizzat biex jipprovdi l-ammont ta' EUR 931 690 f'approprjazzjonijiet ta' impenn u ta' pagament.

Artikolu 2

Din id-Deċiżjoni għandha tidhol fis-seħh fil-jum tal-pubblikazzjoni tagħha f'*Il-Gurnal Uffiċjali tal-Unjoni Ewropea*. Din għandha tapplika minn *[id-data meta tiġi adottata]*^{*}.

Magħmul fi Brussell,

Għall-Parlament Ewropew
Il-President

Għall-Kunsill
Il-President

³⁴ COM(2025) 157.

^{*} Id-data trid tiddaħhal mill-Parlament qabel il-pubblikazzjoni fil-ĠU.